

بوذاسف

۱۔

(جناب مولانا ابو محفوظ الکریم معصومی لکچرہ تاریخ مدبر عالیہ)

معارف کے حالیہ شماروں میں قرآن کے صاحبزادوں اور بودھ مت کے تقابلی مطالعہ کا ایک سلسلہ نظر آتا ہے، جس کا پہلا حلقہ دو قسطوں میں مولانا گیلانی مدظلہ العالی کی نگارش قلم کا نتیجہ ہے۔ مولانا نے مبادیاتی امور میں۔ اپنی وسیع و ہمہ گیر معلومات کی بنیاد پر۔ اچھٹنے کے بجائے براہ راست نفس موضوع کے متعلق اپنی تحقیق کا خلاصہ پیش فرماتے ہوئے مبادیات کو بدیہی قرار دیا اور ان سے کچھ تعرض نہیں کیا ہے، وہ مسعودی اور بیرونی کے اقوال کی رد و نشی میں اس نتیجہ تک پہنچتے ہیں کہ قرآن کے صاحبزادے اصل بودھ مت کے معتقدین تھے۔ ہمارے خیال میں یہ عظیم دعویٰ طویل بحث و نظر کا محتاج تھا اور اس بحث میں پڑنے والوں کے لئے استخراج نتائج سے پہلے بے حد ضروری تھا کہ صحت اور بودھ مت کی تاریخ کا صحیح جائزہ لیتے علیٰ ہذا القیاس ان اصطلاحات کی تحقیق بھی کہ لیتے جن کا استعمال اس بحث میں ناگزیر ہے:

سلسلہ کا دوسرا حلقہ رنگون کے ایک ندوی فاضل کا ہے۔ اس میں اصل سلسلہ کے متعلق ہلکا سا اشارہ کرتے ہوئے بودھ مت کے بعض خاص الفاظ کی بابت مختصر طور پر مفید باتیں پیش کی گئی ہیں لیکن موضوع کی اہمیت کے لحاظ سے یہ مختصر مضمون نہ

۱۔ معارف (اعظم گڑھ) : مولانا مناظر احسن گیلانی - ج ۱ ع ۲ + ۳ (۱۹۵۳ء) جناب عبد الرحمن ندوی : (استدراک) - ج ۲ ع ۱ (۱۹۵۳ء) جناب سید فضل اللہ ج ۲ ع ۲ : جناب حبیب اصغر قدزانی - ج ۳ ع ۱ (۱۹۵۳ء)

صرف عوام بلکہ بعض خواص کے لئے بھی اطمینان بخش ثابت نہیں ہوا چنانچہ بعد کے دو فاضل مضمون نگاروں کے متعلق کہا جاسکتا ہے کہ وہ مولانا گیلانی کے اصل دعویٰ کو تو کیا مانتے ان ابتدائی باتوں کو بھی تسلیم کرنے کے لئے تیار نہیں ہیں جن کو مولانا نے بدہیات کا درجہ دیا ہے۔

ذیل میں ہمیں تین لفظ بدبوذا سفت اور سمنیہ سے سے بحث مقصود ہے اور ہماری تحریر کا تعلق براہ راست ان لفظوں کی لغوی تاریخ و تطور سے ہوگا،

سنسکرت کے الفاظ بودھی (Bodhi) = عقل، عرفان۔ بودھا (Buddha) =

ید عارف بدھا (Buddha) = روشن ضمیر، عرفان بخشا زندہ، آریائی ریشہ بدھ سے نکلتے ہیں؛ ہندو قدیم کی مشہور شخصیت سترہاڑتا سکیا منی کو جب اعلیٰ درجہ کا عرفان حاصل ہو گیا تو اس کا خطاب بدھا اور بودھی ستوا بہ معنی صاحب عرفان و عارف النفس قرار پایا اور اسی خطاب سے اس کی شہرت عام ہوئی۔

عربوں کی زبان پر بدھ اور بدھا کی شکل ”بد“ ہو گئی، عربی تصانیف میں بدین معنوں میں استعمال ہوتا ہے تفصیل درج ذیل ہے

(۱) بد = گوتا ما بدھ؛ یہ استعمال ہمارے ناقص خیال میں زیادہ شائع نہیں اسلامی مصنفین جن کا استعمال ہمارے لئے سزین سکتا ہے وہ گوتا ما کو عموماً بودا سفت، البد الاول یا البد الا عظم کے نام سے یاد کرتے ہیں۔ یہ صحیح ہے کہ البیرونی کے الفاظ: ہولبد الی بلاد الهند کی دلالت گوتم کی شخصیت پر ہو سکتی ہے لیکن قدرے تاثر سے واضح ہوتا ہے کہ اس استعمال میں بنی یا رسول سے قریب تر مفہوم کا اعتبار ملحوظ رہا ہے اسی طرح شہرستانی کے قول: ثم بالبدۃ الی اسرہن الہند لفظ بدوہ (بصیغہ جمع)

J. G. R. Forlong: Faiths of Men, 346-1906

۱۹۵۷ء ۲/۷۲ ص ۹۹

انبیاء و رسول کے مفہوم کو متضمن ہے گویا بد یا بدوہ شہرستانی یا البیرونی کے استعمال میں بھی گوتم کی مہبود شخصیت کے لئے کچھ خاص نہیں۔ لہذا لفظ بد کی دلالت گوتم پر عرف عام کے لحاظ سے تسلیم کی جاسکتی ہے اور بس، یہ دعویٰ کہ گوتم بدھ کے لئے عربی میں بد کا استعمال ہے اور ثبوت میں مذکورہ عبارتوں کو پیش کرنا قطعاً غلط ہے۔ بدھ کے لئے البد (بلا قید زائد) کا استعمال عربی میں بہت نادر ہے اور ہمارے علم میں ابن الذہبی صرف ایک جگہ گوتم کے لئے لفظ بد کا استعمال کرتا ہے:

شہرستانی کے سابقہ الفاظ سے صفات معلوم ہوتا ہے کہ وہ بدھا ہونے والی ہستیوں (Buddhessuccessive) کا ذکر کر رہا ہے، یہی وجہ ہے کہ وہ گوتم کو ”بداول“ قرار دیتا، اور اس کا نام ”شکمیں“ بتاتا ہے؛ جو بظاہر ”سکیامونی“ کی تعریب ہے؛ شہرستانی کے پیشرو بھی اس نظریہ سے واقفیت رکھتے تھے چنانچہ ابن ربین طبری کتاب الدین والدول کے ابتدائی صفحات میں مذاہب قدیمہ کا جائزہ لیتے ہوئے ہند کے بدوہ (عرفانی ہستیوں) کا ذکر کرتا ہے؛ اسی طرح مسعودی کی مروج الذہب میں ہمیں اس نظریہ کا اجمالی ذکر ملتا ہے؛ پالی مصادر اور سنسکرت ماخذ ”مرکب صغیر“ (Little Vehicle) سے متفقہ طور پر بدھوں کا تعدد ثابت ہے اور اس حد تک یہ مسئلہ قدیم اجماع کی حیثیت رکھتا ہے اور اس کی تائید اثری شہادتوں سے بھی ہوتی ہے؛ البتہ پالی مصادر میں بدھوں کی فہرست بہت طویل ہے جس میں اخیر کے صرف چھ نام سنسکرت ماخذ سے متفق ہیں؛ پالی مصادر کی رو سے معلوم ہوتا ہے کہ سکیامونی (گوتم بدھ) سے پہلے گزرنے والے بدھوں کی تعداد چونتیس ہے؛ ان میں سے ایک بدھا کوناگامانا (Konagamana) کے ”اسٹوپا“ کی زیارت اشوکا نے کی تھی یہ اطلاع اشوکا کے ایک تھم سے

لے معارف: ۲/۷۹ ص ۹۹ کہ کتاب الفہرست: الفن الاول: ص ۲ مصرعہ ۱۱۱ یورپ سے

طبعہ منغانا؛ ۷۳/۲ ص ۹۹ Enay of Relig. & Ethics-II, 739 Enay Brit. IV, 327

29 H. ed. 2000

(۲) بدل = مندر: انسائیکلو پیڈیا آف اسلام کا مضمون نگار اس معنی میں لفظ بدل کے استعمال کو بہت نادر قرار دیتا ہے اور اس استعمال کی شہادت میں بزرگ بن شہریار کی کتاب عجائب الہند کی ایک عبارت کا ترجمہ پیش کرتا ہے۔ مضمون نگار کا یہ دعویٰ سراسر غلط ہے۔ بد بمعنی مندر عربی تصانیف میں عام طور پر استعمال ہوا ہے؛ ابن الفقیہ کے الفاظ ہیں: اہلند وقفوا الجواہری علی البدن یہاں "البدن" کے صحیح معنی مندر کے ہیں ہندوستان

۱۰ التنبیه والاشراف: ۱۸۹، ملک اطبع مصر کے المل والنخل ۴۹-۱۰۳۴۸ - Faiths of: ۱۰۳۴۸ - ۴۹
B. Carra De Vaux. Vol: ۱۰۳۴۹ - نام
۱۰ آثار البلاد والقریٰ بنی ص - گوٹجن ۱۸۸۷ء

کی دیوداسیوں کی روایت بہت مشہور ہے؛ اس سے زیادہ واضح استعمال البلاذری کی فتوح
البلدان میں ملتا ہے دیل کے مشہور بت خانہ کے ذکر میں لکھتا ہے: وکان بالدیلم بدعظیم
(دیل میں بڑا بت خانہ تھا) اور آگے خود ہی اس لفظ کی تفسیر میں کہتا ہے:

”والبد فیما ذکرنا مناسرة عظیمہ“ لوگوں کا بیان ہے کہ بد اہل ہند کے معبد جس میں
فی بناء لهم فيه صنم لهم أو ان کے بت رکھے ہوتے ہیں اسی کے بڑے منار
أصنامہ کو کہتے ہیں“

محمد بن قاسم نے رور پر صلحا قبضہ کیا تھا شرائط صلح میں اس بات کی تصریح تھی کہ
لا یعرض لبدھم یعنی مندروں کو نقصان نہیں پہنچائے گا۔ بد کی واضح تر تشریح بلاذری کے
ان الفاظ میں ملاحظہ ہو:-

ما البد الا کنائس النصارى ”بد عیسائیوں کے کنیسہ، یہودیوں کے معبد
والیہود و بیوت نیران المجوس اور آتش پرستوں کے آتش خانہ کی طرح ہوتا ہے“
عرض بد، مندر کے مفہوم میں عرب تصنیفات میں اس قدر شائع ہے کہ اس کی
ندرت کا وہم و گمان بھی نہیں ہو سکتا؛

(۳) بد = بت، مورت؛ اس استعمال میں بدھا کی مورتی کی تخصیص نہیں عز
سیاحوں کی زبان پر سند و ہند کی ہر قسم کی مورتیوں کے لئے بد اور بصیغہ جمع بدوہ لائج
رہا ہے۔ ہماری تاریخوں میں بھی یہ لفظ بلا تخصیص بتوں کے لئے مستعمل ہے: البلاذری
کے بیان سے تو ایسا معلوم ہوتا ہے کہ بتوں کے علاوہ ہر وہ چیز جس کی عبادت اہل ہند
کیا کرتے تھے وہ بھی بد سے تعبیر کی جاتی تھی اس کے الفاظ ملاحظہ ہوں:-

وکل شیء اعظموه من طریق ہر وہ چیز اہل ہند جس کی عظمت دل میں رکھتے
العبادة فهو عندهم بد والصنم میں وہ ان کے یہاں بد کہلاتی ہے اور بت بھی بد

۱ فتوح البلدان: ۲۲ طبع دی خود ۸۶۶ھ ۲۲۹ھ ایضاً ۲۳۹ھ ۲۴۵ھ ایضاً ۲۴۵ھ ۲۴۵ھ

بلاذری کا سیاق بتاتا ہے کہ بد کا استعمال اس معنی میں عربوں کا ذاتی تصرف نہیں تھا بلکہ خود اہل سندھ بھی اس معنی میں اس کا استعمال کرتے تھے اور انھیں سے عربوں نے اس لفظ کا استعمال سیکھا؛ بہر حال کہنا یہ ہے کہ عربی تصانیف میں لفظ بد کا تیسرا استعمال اس حد تک عام ہے کہ اس کے بد یہی ہونے میں شبہ نہیں تاہم مزید شہادتیں دو معتبر مصنفوں کی پیش کر دی جاتی ہیں۔

(الف) ابو عبد اللہ محمد بن احمد خوارزمی کتاب مفاتیح العلوم میں قمر ازہ ہے :-
 البد: وکھو جنم الھند الکبر بد: ہند کا سب سے بڑا بت جس کی وہ زیارت
 الذی یحبونہ، ولسمی کل جنم کرتے ہیں اور ہر بت بد کہلاتا ہے۔
 بداً

(ب) ابن النذیم - کتاب الفہرست میں ایک خاص باب اس عنوان سے قائم
 کرتا ہے: اسماء مواضع العبادات ببلاد الھند وصف البیوت
 وحالة البدیة - اس باب میں اس نے مشہور مندروں اور ان کی مورتیوں کی
 مفصل کیفیت لکھی ہے؛ مانگیر، سنہری سرحد (ملتان)، قمار اور مدینۃ الصنف کے
 مندروں اور بتوں کے بیان میں بار بار بد اور بدوہ استعمال کیا ہے؛ اخیر میں ایک ذیلی
 عنوان الکلام علی البد کا باندھا ہے اور بد کی تشریح میں اہل ہند کے مختلف آراء اور
 کو بیان کیا ہے اس کے الفاظ کے ضروری اجزاء مندرج ذیل ہیں :-

اختلف الھند فی ذلک فرعمت اہل ہند اس (بد) کی تشریح میں مختلف خیال
 طائفۃ اندھ صورت الباسری تعالیٰ رکھتے ہیں ایک گروہ اس کو باری تعالیٰ کی صورت
 جدہ وقالت طائفۃ صورة رسول الکریم سمجھتا ہے تو دوسرا اس کو رسول کی صورت
 صورة بوذا سمی الحکیم الذی کہتا ہے؛ — اور ایک گروہ اس کو بوذا سمی

طبعہ فان فلوتن ص ۱۲۳ ۱۸۹۵ء طبعہ مصر ص ۲۸۴ الفہرست ص ۲۸۴

ماہم من عند اللہ جل اسمہ
 وحکی بعض من یصدق
 عنہم ان لكل ملة منهم صورة
 یرجعون الی عبادتہا ویظہرونها
 وان ابدا اسم للجنس والاصنام
 کلا نواع

حکیم کی مورتی کہتا ہے جو ان کے پاس اللہ تع
 کی طرف سے آیا تھا: — اور بعض معتقدات ملین
 کا بیان ہے کہ اہل ہند کے ہر مذہبی طائفہ کی ایک خاص
 مورتی ہوتی ہے جس کی وہ عبادت و تعظیم کرتا
 ہے اور یہ کالفاظ بطور اسم جنس ہے جو مختلف
 اسم کو شامل ہے۔

بودا سنف | بودھی ستوا (Bodhi sattu) = جس شخص کا جو ہر باطن، عرفان محض
 ہو بہ الفاظ دیگر "عارف النفس" یہ تشریح اصل مفہوم سے قریب تر سمجھی
 گئی ہے: درجہ تاریخی طور پر اس لفظ کے معنی "طالب حق" یا "طالب عرفان" یعنی مستقبل
 میں بدھا ہونے والی ہستی کے ہیں۔ اسی لفظ کی شکل قدیم ایرانی لٹریچر میں بوتاسٹ
 (Batusatt) ہے: پہلوی کے ذریعہ یہ لفظ عربی میں "بودا سنف" منتقل ہوا اور ب و
 ی کی مشابہت کی بنا پر اس کی ایک شکل "یودا سنف" بھی بنی۔ مسیحیوں کا سینٹ جوسا
 پھت (Joseph) جس کی یادگار میں یونانی کلیسا نے ۲۶ اگست کا دن مقرر کیا
 اور روم کے (Sister Church) نے ۲۷ نومبر کا خاص دن رکھا اس کی اصلیت
 بھی اہل تحقیق کے فیصلہ کے بہ بموجب سنسکرت کا بودھی ستوا ہے۔ گو تم بدھ نے اپنی حقیت
 کے دوران میں "بودھی ستوا" کا خطاب پایا تھا اور اس لفظ کے اصل مفہوم کا اگر لحاظ رکھا
 جائے تو "بدھا" بننے کے بعد بھی گو تم بدھ پر یہ خطاب بالکل چسپاں رہا۔ عرب مصنفین عام
 طور پر گوتاما کو بودا سنف لکھتے ہیں اور مسعودی، بیردنی، ابن الندیم، الخوارزمی بیک زبان
 اس کو ہندی الاصل قرار دیتے ہیں۔ مسعودی کا بیان بودا سنف کے متعلق بہت صاف

Ency of Relig II - 739 سے انسائیکلو پیڈیا آف اسلام: ج ۱ ص ۱۱۱ بحوالہ ترجمہ ادبیت از جے

ڈرمسٹیر ج ۲/۲۵۹ سے VII - 568 Ency of Relig کے معارف: ۴۲/۲: ص ۹۶، ص ۹۷

اور صریح ہے اور اسی کا بیان مولانا گیلانی کے پورے مضمون کا سنگ بنیاد ہے۔

”بوذا سَف کا ظہور ہندوستان میں ہوا وہ ہندی تھا سرزمین ہند سے سندھ آیا پھر سمبستان اور زابلستان کی سیر کی جو فیروز بن کبک کا قلم و تھا پھر سندھ سے کرمان تک کا سفر کیا اور نبوت کا دعویٰ کیا اپنے کو اللہ کا رسول اور خالق و مخلوق کے درمیان واسطہ بتایا وہ ظہورث بادشاہ فارس کے اوائل عہد میں یا حبشہ کے زمانہ میں فارس آیا۔ صاحب کے مذہب کو اول اسی نے ظاہر کیا جیسا کہ اسی کتاب پر مروج (میں ذکر گزرا ہے) (مسعودی)

ابن الندیم کا قول لفظ بد کی تحقیق میں گزر چکا ہے کہ وہ بدھا کو بوذا سَف الحکیم کہتا ہے پھر اس نے سمینیہ کے مذاہب کے بیان کے لئے الگ عنوان اختیار کیا ہے اور بوذا سَف کو سمینیہ کا بنی قرار دیا ہے؛ اس کا بیان جس کتاب سے ماخوذ ہے وہ اس مذہب کے دستور کی حیثیت رکھتی تھی اور جیسا کہ آئندہ سطروں میں وضاحت کی جائے گی عرب تصانیف میں سمینیہ سے نو دھمت کے مستقیدین مراد ہوتے ہیں۔ الخوارزمی، مفاتیح العلوم میں لفظ سمینیہ کی شرت میں کلدانیوں کو صابی قرار دیتا ہے اور لکھتا ہے کہ ”یہ لوگ بوذا سَف کو جو ہندوستان میں ظاہر ہوا تھا ایسا بنی بتاتے ہیں۔ حمزہ اصفہانی ظہورث کے عہد پر روشنی ڈالتا ہوا ذکر کرتا ہے کہ اسی کے عہد میں ایک شخص بودا سَف کے ماننے والوں نے روزہ رکھنے کا طریقہ نکالا۔ حمزہ نے بودا سَف کی وطنیت ظاہر نہیں کی ہے، اس کی خاموشی کا خاص سبب یہ ہے کہ تاریخ کا تفصیلی بیان اس کی کتاب کے موضوع سے خارج ہے۔ بودا سَف کی ایک اور شکل عربی میں بودا سَب ہے جو ہمیں مسعودی کی کتاب التبیہ والاشراف میں ملتی ہے۔

ایک فاضل مضمون نگار شہرستانی اور البیرونی کی عبارتیں نقل کرتے ہیں اور اپنی

لے مروج الذہب: (رباعش نفع الطیب مصر) ج ۲/۳۸ لے ص ۳۶، لے مسنی ملوک الارض: ص ۲۱

طبعہ کا دیانی۔ برلن ۱۳۳۸ھ لے ص ۳۸ مصر لے ص ۳۹ فضل اللہ: معارف ۲/۲۴ ص ۵۹

تحقیق کا نتیجہ حسب ذیل لفظوں میں پیش کرتے ہیں۔

”اس سے معلوم ہو رہا ہے کہ بدھ کی تعریب بدیا بدوہ ہے نہ کہ بوذا سف؛ اس سے ثابت ہو رہا ہے کہ عربی کتابوں میں بدھ بلا تصرف تعریب استعمال کرتے ہیں کوئی شہادت ہمارے پاس ایسی نہیں جس سے سمجھا جائے کہ بوذا سف بدھ کا معرب ہے، عربی کتابوں میں جہاں بدھ کے حالات لکھے ہیں اس کو بدھ سے تعبیر کرتے ہیں اور بوذا سف کو بوذا سف سے

(معارف ج ۲ ص ۹۹)

مفسرین نگار کا یہ دعویٰ کہ بوذا سف، بدھ کی تعریب نہیں، صحیح ہے اور یہ بھی بجا ہے کہ بدھ کی تعریب بد ہے لیکن تعریب کی دوسری شکل بدوہ (بالوافق قرار دینا محض غلط ہے؛ شہرستانی کی عبارت میں۔ بدوہ۔ بصیغہ جمع وارد ہے۔ جس سے صریح اشارہ بدھا ہونے والی مختلف ہستیوں کی طرف ہے۔ اور سخت حیرت ہمیں اس دعویٰ پر ہے کہ ”عربی کتابوں میں بدھ بلا تصرف تعریب استعمال کرتے ہیں اور بدھ کو بدھ سے تعبیر کرتے ہیں نہ کہ بوذا سف سے“۔ عربی کتابوں کا صریح استعمال تصرف کا بالاسے واضح ہے جن کی روشنی میں اس ناصحانہ دعویٰ کی حقیقت بے نقاب ہو جاتی ہے۔

سمانیہ | یہ بودھ مت کے معتقدین کے ایک خاص طبقہ کا نام ہے؛ لیکن ہمارے مؤرخین اس کا اطلاق بودھیوں پر بلا تخصیص کرتے ہیں۔ البیرونی کے بیان کے مطابق اہل خراسان بوذا سف کے متبعین کو ”شمنان“ کہتے تھے۔ بودھ مت کی اشاعت ایران اور مشرق قریب میں جس کا ذکر ڈوزی نے کیا ہے محل تعجب نہیں کہ خود بیرونی کے سابقہ بیان سے خراسان میں اس مذہب کا وجود قدیم زمانہ سے مترشح ہے؛ اور وہ ایک موقع پر بصراحت لکھتا ہے کہ زردشت سے پیشتر خراسان، فارس اور مہل بین مذہب سمانیہ (بودھ مت) پھیلا ہوا تھا اس کے ساتھ ہی ابن الندیم کا یہ بیان ملاحظہ

۱/۳ معارف ۱/۳ ص ۱۷۱ ایضاً: ص ۱۷۱ ایضاً

ہو کہ ”سمنیہ کا بنی بوذا سوتھا اور قبل اسلام زمانہ قدیم سے ماوراء النہر کے لوگ اسی مذہب کو مانتے آئے تھے۔ لفظ سمنیہ کی تحقیق میں اس کے الفاظ صرف اس قدر ہیں کہ سمنیہ کی نسبت سمنی کی طرف ہے؛ اور انخوار زمی لکھا ہے: ہمدان صاحب سمن رمنیہ سمن کے ماننے والے ہیں۔

سمنی اور سمن کی اصلیت بلاشبہ پالی سما نو (samano) یا پراکرت سمننا (sammāna) ہے۔ جو اصطلاح میں بو دھ مت کے مبلغین کا لقب ہے۔ اس لفظ کی اصل سنسکرت سرمنار (śrmanā) ہے۔ یہ لفظ بو دھ متی کی اشاعت کے ساتھ مختلف قوموں کی زبان پر تھوڑی ترمیم کے ساتھ رائج ہوا؛ صغدی اور سہستانی میں یہی لفظ فارسی کے شمن کا ہم آواز تھا؛ چینی زبان میں اس کی شکل شامن (shamen) تھی؟ سمن اور سمنتا، تبت کے بو دھیوں کے ایک دیوتا ”اوالو کیت الشورا“ Avalok (it'shava) کا دوسرا نام تھا جس کی نسبت سے یہ لوگ بھی سمن کہلاتے؛ ترک، تاتار اور منگول کے عقیدہ میں ان کا سب سے بڑا دیوتا تنگری (Tengri) مشرق کی خدیت ارواح سے برسر پیکار رہنے والی ایک مخصوص جماعت کا خلاق مانا جاتا تھا یہ جماعت ”شمن“ کہلاتی تھی۔

ایک یورپین محقق کی رائے میں صغدی یا سہستانی کے واسطے سے یہ لفظ فارسی زبان میں داخل ہوا، شمن بہت پرست، فارسی کا مشہور لفظ ہے جو عام طور پر اسی معنی میں مستعمل رہا ہے اور مستند فارسی شعرا مثلاً رودکی، سنائی، شمس غفری، انوری وغیرہ کے کلام میں ملتا ہے؛ طبقہ قدیم کا ایک شاعر کوکبی مردزی کہتا ہے:

نگاہ کن بگل سرخ ناشگفتہ تمام چو لبتے کہ شمن را ہی مناز کند

لے الفہرست ص ۴۸۸ مفاہیح: ص ۳۳۲ ۲۳۴ V.F. Buchner Faiths of man iii

انسائیکلو پیڈیا آف اسلام ج ۴ (لفظ شمن) ص ۶۱۶؛ Avelo Eng. Dict. vol: VIII, 616; Cx goya 1914.

(الباب اللہاب عوننی ج ۲)

اور محیر بلیقانی کا شعر ہے:

مست بر فاستہ ترکی کہ سپہر شہند دست خواب ناکردہ بتے کش دل خاصا شمن است
 البیرونی کے مذکورہ بیان میں ”شمنان“ اسی لفظ کی جمع ہے اور ہماری تفصیل سے
 یہ نتیجہ نکلتا ہے کہ عربی کے سمن، سمنیہ اور فارسی کے شمن دونوں کا منبع اگرچہ ایک ہی ہے ان میں اتنا
 فرق ضرور ہے کہ فارسی میں اس لفظ کا داخلہ براہ راست پالی یا سنسکرت سے نہیں ہوا
 جب کہ عربی میں غالب گمان یہی ہے کہ براہ راست پالی یا پر اکرت سے آیا البلاذری قس
 السنہ کے باب میں سمنیہ اور سمنیوں کا ذکر کرتا ہے: ہماری کتب کلامیہ میں جو سمنیہ کا لفظ
 مستعمل ہے کوئی وجہ نہیں کہ اس کو اہل خراسان کے شمنان سے ماخوذ قرار دیں یا سمنان
 کی طرف منسوب سمجھیں: یہ بھی واضح رہے کہ سمنیہ کا لفظ بودھ مت کی اصطلاح میں
 جس خصوصیت کا حامل ہے وہ اسلامی مصنفین کے استعمال میں ختم ہو جاتی ہے: البیرونی
 مسعودی، البلاذری، ابن الندیم اور خود الخوارزمی جس کے اسلوب سے ظاہر ہے کہ وہ بودھ
 کے عام متبعین کو سمنیہ کا نام دینا نہیں چاہتا ان سب کی تحریریں ثبوت کے لئے کافی ہیں!
 کہ عرب بودھ کے عام متبعین کو سمنیہ کہتے ہیں۔ لہذا یہ دعویٰ کہ — ”بودھا کے ہر پیرو کو
 شمنان نہیں کہہ سکتے“ ناقابل اعتناء ہے ہم ان مصنفین کے استعمال کو غلط نہیں کہہ سکتے اور
 کسی زبان میں جب اجنبی الفاظ داخل ہوتے ہیں تو صوتی ترمیم کے ساتھ ان کے مفہوم میں کچھ
 رد و بدل مثلاً تعمیر یا تخصیص کا وقوع کچھ عجیب نہیں۔

لے قصیدہ در مدح سلطان ارسلان بن طغرل: راجعہ الصدور ص ۳۱۳ گب میموریل سیریز؛

لے ص ۳۷، ۳۸ طبعہ دی خویہ

لے معارف ۳/ ۱۷۷، ۱۷۸ (حاشیہ)

لے معارف: ۱/ ۷۲ ص ۷